



IL-KUMMISSJONI
EWROPEA

Brussell, 6.1.2017
COM(2016) 833 final

2016/0417 (NLE)

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deċiżjoni 2013/677/UE li tawtorizza lil-Lussemburgu biex japplika miżura ta' deroga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud

MEMORANDUM TA' SPJEGAZZJONI

Skont l-Artikolu 395(1) tad-Direttiva 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹ (minn issa 'l quddiem "id-Direttiva tal-VAT"), il-Kunsill, li jaġixxi b'mod unanimu fuq proposta tal-Kummissjoni, jista' jawtorizza kwalunkwe Stat Membru biex japplika miżuri speċjali għal deroga mid-dispożizzjoniniet ta' dik id-Direttiva biex jissimplifika l-proċedura tal-gbir tal-VAT jew biex jipprevjeni ċerti forom ta' evażjoni jew ta' evitar tat-taxxa.

B'ittra rreġistrata mal-Kummissjoni fis-26 ta' Settembru 2016, il-Lussemburgu talab awtorizzazzjoni biex ikompli jeżenta mill-VAT lill-persuni taxxabli li l-fatturat annwali tagħhom huwa inqas minn ċertu livell limitu u li jżid dan il-livell limitu minn EUR 25 000 għal EUR 30 000. Skont l-Artikolu 395(2) tad-Direttiva tal-VAT, il-Kummissjoni infurmat lill-Istati Membri l-oħra bit-talba tal-Lussemburgu permezz ta' ittri datata l-4 ta' Ottubru 2016. B'ittra datata l-5 ta' Ottubru 2016, il-Kummissjoni nnotifikat lil-Lussemburgu li kellha l-informazzjoni kollha meħtieġa biex tikkunsidra t-talba.

1. KUNTEST TAL-PROPOSTA

• Raġunijiet u għanijiet tal-proposta

Il-Kapitolu 1 tat-Titolu XII tad-Direttiva tal-VAT jaġhti l-possibbiltà lill-Istati Membri li japplikaw skemi speċjali għall-intraprizi żgħar, fosthom il-possibbiltà li jeżentaw lill-persuni taxxabli li jkollhom inqas minn ċertu fatturat annwali. Din l-eżenzjoni timplika li persuna taxxabli ma għandhiex għalfejn iżzomm il-VAT fuq il-provvisti tagħha u b'hekk ma tistax tnaqqas il-VAT minn fuq l-akkwisti tagħha.

Din il-miżura ddaħhlet għall-ewwel darba skont id-dispożizzjonijiet tal-Artikolu 14 tad-Direttiva tal-Kunsill 67/228/KEE². Madankollu, skont l-Artikolu 24(2)(b) tad-Direttiva 77/388/KEE li issa tfassal mill-ġdid bhala l-ewwel paragrafu tal-Artikolu 285 tad-Direttiva tal-VAT, dawk l-Istati Membri li ma użawx l-għażla prevista f'dik id-dispożizzjoni sussegwentament jistgħu jeżentaw mill-VAT biss lill-persuni taxxabli li jkollhom fatturat annwali ta' mhux aktar minn EUR 5 000. Skont it-tieni paragrafu tal-Artikolu 285 tad-Direttiva tal-VAT, dawk l-Istati Membri jistgħu wkoll jaġhtu ħelsien gradwat mit-taxxa lill-persuni taxxabli li l-fatturat annwali tagħhom jaqbeż il-limitu massimu stabbilit minnhom għall-applikazzjoni tiegħu.

Sa tmiem l-2012, il-Lussemburgu eżenta mill-VAT lill-persuni taxxabli li l-fatturat annwali tagħhom ma kienx jaqbeż l-EUR 10 000. Barra minn hekk, il-Lussemburgu informa lill-Kummissjoni li uża l-għażla skont it-tieni paragrafu tal-Artikolu 285 tad-Direttiva 2006/112/KE billi ta ħelsien gradwat mit-taxxa lill-persuni taxxabli li l-fatturat annwali tagħhom kien bejn l-EUR 10 000 u l-EUR 25 000.

L-applikazzjoni taż-żieda fil-limitu tal-eżenzjoni kienet xierqa biex tissimplifika s-sistema tal-VAT għall-intraprizi żgħar billi tnaqqas b'mod sinifikanti l-piżijiet fuq dawk in-negozji eliġibbli għall-iskema minhabba li teħlishom minn ħafna mill-obbligi tal-VAT skont l-arrangamenti normali tal-VAT. Għalhekk, il-Lussemburgu talab u kiseb deroga biex japplika limitu ta' fatturat ta' EUR 25 000 fir-rigward tal-iskema ta' eżenzjoni għan-negozji żgħar filwaqt li fl-istess hin jabolixxi l-applikazzjoni tal-ħelsien gradwat mit-taxxa.

¹ ĠU L 347, 11.12.2006, p. 1.

² It-Tieni Direttiva tal-Kunsill 67/228/KEE tal-11 ta' April 1967 dwar l-armonizzazzjoni tal-leġiżlazzjoni tal-Istati Membri dwar it-taxxi fuq id-dhul minn negozju - L-istruttura u l-proċeduri għall-applikazzjoni ta' sistema komuni ta' taxxa fuq il-valur miżjud (traduzzjoni mhix uffiċjali) (GU 71, 14.4.1967, p. 1303).

Din id-deroga kienet awtorizzata bid-Deciżjoni tal-Kunsill 2013/677/UE³ sal-31 ta' Diċembru 2016.

Sabiex iżomm il-valur tiegħu f'termini reali u għalhekk maż-żmien igawdi bis-shiħ mill-effett tas-simplifikazzjoni tas-sistema, il-Lussemburgu qed jitlob ukoll permess biex iżid il-livell limitu attwali skont sistema ta' indićjar.

Għalhekk, il-Lussemburgu issa talab li l-miżura tiġi estiża mill-1 ta' Jannar 2017 u barra minn hekk, li l-livell massimu awtorizzat tal-eżenzjoni jįždied għal mhux aktar minn EUR 30 000 tal-fatturat annwali.

B'konformità mat-tieni subparagrafu tal-Artikolu 395(1) tad-Direttiva tal-VAT, skont l-awtoritajiet tal-Lussemburgu l-miżura speċjali li trid tiġi applikata, ikollha effett negligibbli biss fuq l-ammont kumplessiv tad-dhul mill-VAT li jingabar fl-istadju tal-konsum finali (mhux aktar minn 0,12 %). B'din it-talba, il-Lussemburgu jrid jissimplifika l-piż fuq in-negozji u jstimula l-iżvilupp ta' dawn in-negozji zġħar. Fl-istess hin, il-Lussemburgu jrid inaqqas il-piż fuq l-amministrazzjoni tat-taxxa billi jillimita l-htieġa li jiġu kkontrollati l-persuni taxxabli zġħar, billi jqis l-ispiza relattivament kbira meta mqabbla mal-ammont ta' VAT involut, u jsaħħaħ l-attivitajiet ta' kontroll tiegħu fir-rigward tal-persuni taxxabli aktar importanti. Dan huwa skont it-tieni subparagrafu tal-Artikolu 395(1) tad-Direttiva tal-VAT li jistabbilixxi li l-Istati Membri jistgħu jiġu awtorizzati jintroduċu miżuri speċjali għal deroga mid-dispożizzjonijiet tad-Direttiva tal-VAT sabiex jissimplifikaw il-proċedura għall-ġbir tal-VAT.

F'dan il-kuntest ta' min jinnota li l-miżura hija u se tibqa' kompletament fakultattiva għall-persuni taxxabli.

Il-Lussemburgu ma semma l-ebda skadenza għal din id-deroga. Madankollu, id-derogi mid-Direttiva tal-VAT jenhtieġ li jkunu dejjem limitati fiż-żmien biex l-effetti tagħhom ikunu jistgħu jiġu vvalutati. Barra minn hekk, bħalissa d-dispożizzjonijiet tal-Artikoli 281 sa 294 tal-VAT dwar skema speċjali għall-intrapriżi zġħar huma soġġetti għal rieżami. Kif thabbar fil-Pjan ta' Azzjoni tal-VAT⁴, il-proposta tal-Kummissjoni fil-forma ta' pakkett komprensiv ta' simplifikazzjoni li jemenda d-dispożizzjonijiet tad-Direttiva tal-VAT dwar skema speċjali għall-intrapriżi zġħar, u li jinkludi Direttiva, mistennija tiġi ppreżentata sa tmiem l-2017.

Għalhekk, qed jiġi propost li d-deroga tiġi estiża għal perġodu ieħor, tal-anqas sal-31 ta' Diċembru 2019 jew sad-dhul fis-seħħ ta' Direttiva li temenda d-dispożizzjonijiet tad-Direttiva tal-VAT dwar skema speċjali għall-intrapriżi zġħar. L-awtoritajiet Lussemburġiżi għandhom is-setgħa li jiddeċiedu jekk jużawx sistema ta' indićjar, u kemm għandhom jużawha, fir-rigward tad-deroga li tapplika sa EUR 30 000.

- **Konsistenza mad-dispożizzjonijiet eżistenti fil-qasam ta' politika**

Stati Membri oħra nġħataw derogi simili. Il-Belġju⁵ nġħata limitu ta' EUR 25 000, il-Polonja⁶ nġħatat limitu ta' EUR 30 000, il-Litwanja⁷ nġħatat limitu ta' EUR 45 000, il-Latvja⁸ u s-

³ Id-Deciżjoni ta' Implimentazzjoni tal-Kunsill 2013/677/UE tal-15 ta' Novembru 2013 li tawtorizza lill-Lussemburgu jintroduċi miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 316, 27.11.2013, p. 33).

⁴ Il-Komunikazzjoni tal-Kummissjoni lill-Parlament Ewropew, lill-Kunsill u lill-Kumitat Ekonomiku u Soċjali Ewropew dwar pjan ta' azzjoni dwar il-VAT, Lejn żona unika tal-VAT fl-UE – Iż-żmien biex niddeċiedu, Brussell, 7.4.2016, COM(2016)148 final.

⁵ Id-Deciżjoni ta' Implimentazzjoni tal-Kunsill (UE) 2015/2348 tal-10 ta' Diċembru 2015 li temenda d-Deciżjoni ta' Implimentazzjoni 2013/53/UE li tawtorizza lir-Renju tal-Belġju biex jintroduċi miżura speċjali ta' deroga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (GU L 330, 16.12.2015, p. 51).

Slovenja⁹ ngħataw limitu ta' EUR 50 000 u l-Italja¹⁰ u r-Rumanija¹¹ ngħataw limitu ta' EUR 65 000.

- **Konsistenza ma' politiki oħra tal-Unjoni**

Il-miżura tikkonforma mal-ghanijiet tal-Unjoni għan-negozji ż-żgħar, kif stabbilit fil-Komunikazzjoni tal-Kummissjoni “Aħseb l-Ewwel fiż-Żgħir” – “Att dwar in-Negozji ż-Żgħar” għall-Ewropa”¹² li tistieden lill-Istati Membri biex iqisu l-karatteristiċi speċjali tal-SMEs meta jfasslu l-legiżlazzjoni u, għaldaqstant, jissimplifikaw l-ambjent regolatorju eżistenti.

2. BAŽI ĠURIDIKA, SUSSIDJARJETÀ U PROPORZJONALITÀ

- **Baži ġuridika**

L-Artikolu 395 tad-Direttiva tal-VAT.

- **Sussidjarjetà (għall-kompetenza mhux esklużiva)**

Meta titqies id-dispożizzjoni tad-Direttiva tal-VAT li fuqha hija bbażata l-proposta, il-prinċipju tas-sussidjarjetà ma japplikax.

- **Proporzjonalità**

Id-Deciżjoni tikkonċerna awtorizzazzjoni li ngħatat lil Stat Membru wara talba li għamel hu u ma tikkostitwixxi l-ebda obbligu.

Minhabba l-kamp tal-applikazzjoni limitat tad-deroga, il-miżura speċjali hija proporzjonata mal-ghan mixtieq, jiġifieri s-simplifikazzjoni għal għadd addizzjonali ta' persuni taxxabli żgħar u għall-amministrazzjoni tat-taxxa.

- **Għażla tal-istrument**

L-istrument propost: Deciżjoni ta' Implimentazzjoni tal-Kunsill.

⁶ Id-Deciżjoni ta' Implimentazzjoni tal-Kunsill 2015/1173/UE tal-14 ta' Lulju 2015 li temenda d-Deciżjoni 2009/790/KE li tawtorizza lir-Repubblika tal-Polonja biex tapplika miżura ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 189, 17.7.2015, p. 36).

⁷ Id-Deciżjoni ta' Implimentazzjoni tal-Kunsill 2014/795/UE tas-7 ta' Novembru 2014 li temenda l-applikazzjoni tad-Deciżjoni ta' Implimentazzjoni 2011/335/UE li tawtorizza lir-Repubblika tal-Litwanja sabiex tapplika miżura ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 330, 15.11.2014, p. 44).

⁸ Id-Deciżjoni ta' Implimentazzjoni tal-Kunsill 2014/796/UE tas-7 ta' Novembru 2014 li tawtorizza lir-Repubblika tal-Latvja sabiex tapplika miżura ta' deroga mill-Artikolu 287 tad-Direttiva tal-Kunsill 2006/112/KE dwar is-sistema komuni ta' taxxa fuq il-valur miżjud (ĠU L 330, 15.11.2014, p. 46).

⁹ Id-Deciżjoni ta' Implimentazzjoni tal-Kunsill 2013/54/UE tat-22 ta' Jannar 2013 li tawtorizza lir-Repubblika tas-Slovenja sabiex tintroduci miżura speċjali ta' deroga mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 22, 25.1.2013, p. 15).

¹⁰ Id-Deciżjoni ta' Implimentazzjoni tal-Kunsill 2016/1988/UE tat-8 ta' Novembru 2016 li tawtorizza lir-Repubblika Taljana sabiex tkompli tapplika miżura speċjali ta' deroga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 306, 15.11.2016, p. 1).

¹¹ Id-Deciżjoni ta' Implimentazzjoni tal-Kunsill 2014/931/UE tas-16 ta' Diċembru 2014 li testendi l-applikazzjoni tad-Deciżjoni ta' Implimentazzjoni 2012/181/UE li tawtorizza lir-Rumanija ddahhal miżura ta' deroga speċjali mill-Artikolu 287 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 365, 19.12.2014, p. 145).

¹² KUMM(2008) 394, tal-25 ta' Ġunju 2008.

Skont l-Artikolu 395 tad-Direttiva tal-Kunsill 2006/112/KE, deroga mir-regoli komuni tal-VAT hija possibbli biss bl-awtorizzazzjoni tal-Kunsill li jaġixxi b'mod unanimu fuq proposta tal-Kummissjoni. Deċiżjoni ta' Implimentazzjoni tal-Kunsill hija l-aktar strument xieraq peress li tista' tiġi indirizzata lil Stat Membru individwali.

3. RIŻULTATI TAL-EVALWAZZJONIJIET *EX POST*, TAL-KONSULTAZZJONIJIET MAL-PARTIJIET IKKONĊERNATI U TAL-VALUTAZZJONIJIET TAL-IMPATT

- **Konsultazzjonijiet mal-partijiet ikkonċernati**

Din il-proposta hija bbażata fuq talba li saret mil-Lussemburgu u tikkonċerna lil dan l-Istat Membru biss.

- **Ġbir u użu tal-kompetenzi**

Ma kienx hemm bżonn ta' kompetenzi esterni.

- **Valutazzjoni tal-impatt**

Il-proposta għal Deċiżjoni ta' Implimentazzjoni tal-Kunsill għandha l-għan li testendi miżura għas-simplifikazzjoni li telimina ħafna mill-obbligi tal-VAT għan-negozji li joperaw b'fatturat annwali ta' mhux aktar minn EUR 30 000. Dan se jkollu impatt potenzjalment pożittiv fuq it-tnaqqis tal-piż amministrattiv għal 970 persuna taxxabbli addizzjonali, li jirrappreżentaw 1,2 % tal-persuni taxxabbli li bħalissa huma rreġistrati għall-VAT u, sussegwentement fuq it-tnaqqis tal-piż amministrattiv minn fuq l-amministrazzjoni tat-taxxa. L-impatt fuq il-baġit f'termini tad-dħul mill-VAT għal-Lussemburgu huwa stmat għal mhux aktar minn 0,12 % tad-dħul mill-VAT li jingabar.

4. IMPLIKAZZJONIJIET GĦALL-BAĠIT

Il-proposta ma għandhiex implikazzjoni għall-baġit tal-UE peress li l-Lussemburgu se jwettaq kalkolu ta' kumpens skont l-Artikolu 6 tar-Regolament tal-Kunsill (KEE EURATOM) 1553/89¹³.

¹³ ĠU L 155, 7.6.1989, p. 9–13.

Proposta għal

DEĊIŻJONI TA' IMPLIMENTAZZJONI TAL-KUNSILL

li temenda d-Deciżjoni 2013/677/UE li tawtorizza lil-Lussemburgu biex japplika miżura ta' deroga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea,

Wara li kkunsidra d-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud¹⁴, u b'mod partikolari l-Artikolu 395 tagħha,

Wara li kkunsidra l-proposta tal-Kummissjoni Ewropea,

Billi:

- (1) Skont l-Artikolu 285 tad-Direttiva 2006/112/KE, l-Istati Membri li ma użawx l-għażla skont l-Artikolu 14 tat-Tieni Direttiva tal-Kunsill 67/228/KEE tal-11 ta' April 1967 dwar l-armonizzazzjoni tal-leġiżlazzjoni tal-Istati Membri dwar it-taxxi fuq il-fatturat minn negozju - L-istruttura u l-proċeduri għall-applikazzjoni ta' sistema komuni ta' taxxa fuq il-valur miżjud¹⁵ (traduzzjoni mhux ufficjali), jistgħu jeżentaw mill-VAT lill-persuni taxxabli li l-fatturat annwali tagħhom ma jaqbiżx il-EUR 5 000 jew l-ammont ekwivalenti fil-munita nazzjonali. Dawn jistgħu jagħtu wkoll helsien gradwat mit-taxxa lill-persuni taxxabli li l-fatturat annwali tagħhom jaqbeż il-limitu massimu stabbilit minnhom għall-applikazzjoni tiegħu.
- (2) Bid-Deciżjoni tal-Kunsill 2013/677/UE¹⁶, il-Lussemburgu kien awtorizzat, bhala miżura ta' deroga, li sal-31 ta' Diċembru 2016 jeżenta mill-VAT lill-persuni taxxabli li għandhom fatturat annwali ta' mhux aktar minn EUR 25 000.
- (3) B'ittra rreġistrata mal-Kummissjoni fis-26 ta' Settembru 2016, il-Lussemburgu talab awtorizzazzjoni għal miżura ta' deroga mill-Artikolu 285 tad-Direttiva 2006/112/KE biex jestendi dik l-eżenzjoni mill-1 ta' Jannar 2017 u, fl-istess ħin, biex iżid il-livell limitu minn EUR 25 000 għal EUR 30 000.
- (4) Il-Kummissjoni infurmat lill-Istati Membri l-oħra bit-talba tal-Lussemburgu, permezz ta' ittri datati l-4 ta' Ottubru 2016. B'ittra datata l-5 ta' Ottubru 2016, il-Kummissjoni nnotifikat lil-Lussemburgu li kellha l-informazzjoni kollha meħtieġa biex tikkunsidra t-talba.
- (5) Mill-informazzjoni li pprova l-Lussemburgu, 970 persuna taxxabli addizzjonali jistgħu potenzjalment jagħmlu użu minn din il-miżura biex inaqqsu l-obbligi tal-VAT tagħhom imsemmija fil-Kapitoli 2 sa 6 tat-Titolu XI tad-Direttiva 2006/112/KE.

¹⁴ ĠU L 347, 11.12.2006, p.1.

¹⁵ ĠU 71, 14.4.1967, p. 1303/67.

¹⁶ Id-Deciżjoni ta' Implimentazzjoni tal-Kunsill 2013/677/UE tal-15 ta' Novembru 2013 li tawtorizza lil-Lussemburgu jintroduci miżura speċjali li tidderoga mill-Artikolu 285 tad-Direttiva 2006/112/KE dwar is-sistema komuni ta' taxxa fuq il-valur miżjud (ĠU L 316, 27.11.2013, p. 33).

Għaldaqstant se jonqos ukoll il-piż fuq l-amministrazzjoni tat-taxxa biex tiġbor it-taxxa u tawditja n-negozji ż-żgħar.

- (6) Peress li d-deroga li nġhatat lil-Lussemburgu se tirriżulta f'obbligi tal-VAT imnaqqsa għan-negozji ż-żgħar, filwaqt li dawn tal-aħhar xorta jistgħu jagħzlu l-arrangamenti regolari tal-VAT skont l-Artikolu 290 tad-Direttiva 2006/112/KE, jeħtieġ li l-Lussemburgu jiġi awtorizzat biex japplika ż-żieda fil-limitu sal-31 ta' Diċembru 2019.
- (7) Normalment id-derogi jingħataw għal żmien limitat bil-għan li jiġi vvalutat jekk il-miżura speċjali tkunx xierqa u effettiva. Għalhekk, jenħtieġ li d-deroga mitluba tkun limitata fiż-żmien u jkollha klawżola ta' estinzjoni. Barra minn hekk, id-dispożizzjonijiet tal-Artikoli 281 sa 294 tad-Direttiva 2006/112/KE dwar skema speċjali għall-intrapriżi żgħar huma soġġetti għal rieżami u għaldaqstant qabel il-31 ta' Diċembru 2019 tista' tidhol fis-seħħ Direttiva li temenda dawn id-dispożizzjonijiet tad-Direttiva tal-VAT.
- (8) Skont l-informazzjoni mogħtija mil-Lussemburgu, iż-żieda fil-livell limitu se jkollha impatt neglġibbli fuq l-ammont globali tad-dħul mill-VAT miġbur fl-istadju tal-konsum finali.
- (9) Id-deroga mitluba hija skont l-għanijiet tal-Komunikazzjoni tal-Kummissjoni tal-25 ta' Ġunju 2008, "Aħseb l-Ewwel fiż-Żgħir" – "Att dwar in-Negozji ż-Żgħar" għall-Ewropa"¹⁷.
- (10) Id-deroga ma għandha l-ebda impatt fuq ir-rizorsi proprji tal-Unjoni li ġejjin mill-VAT peress li l-Lussemburgu se jwettaq kalkolu ta' kumpens skont l-Artikolu 6 tar-Regolament tal-Kunsill (KEE EURATOM) 1553/89¹⁸.
- (11) Għalhekk, jenħtieġ li d-Deciżjoni 2013/677/UE tiġi emendata skont dan,

ADOTTAT DIN ID-DECIZJONI:

Artikolu 1

L-Artikoli 1 u 2 tad-Deciżjoni 2013/677/UE jinbidlu b'dan li ġej:

"Artikolu 1

B'deroga mill-Artikolu 285 tad-Direttiva 2006/112/KE, il-Lussemburgu awtorizzat li jeżenta mill-VAT persuni taxxabli li d-dħul mill-bejgħ annwali tagħhom ma jaqbiżx it-EUR 30 000.

Artikolu 2

Din id-Deciżjoni għandha tidhol fis-seħħ fil-jum tan-notifika tagħha.

Din id-Deciżjoni għandha tapplika sal-31 ta' Diċembru 2019, jew sad-dħul fis-seħħ ta' Direttiva li temenda d-dispożizzjonijiet tal-Artikoli 281 sa 294 tad-Direttiva 2006/112/KE dwar skema speċjali għall-intrapriżi żgħar, skont liema minnhom tiġi l-ewwel."

¹⁷ Il-Komunikazzjoni tal-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Regjuni - "Aħseb l-Ewwel fiż-Żgħir" – "Att dwar in-Negozji ż-Żgħar" għall-Ewropa, Brussell, 25.6.2008, KUMM(2008)394 finali.

¹⁸ Ir-Regolament tal-Kunsill (KEE, Euratom) Nru 1553/89 tad-29 ta' Mejju 1989 dwar l-arrangamenti uniformi definittivi għall-gbir ta' rizorsi proprji li jakkumulaw mit-taxxa tal-valur miżjud (GU L 155, 7.6.1989, p. 9).

Artikolu 2

Din id-Deċiżjoni hija indirizzata lill-Gran Dukat tal-Lussemburgu.
Magħmul fi Brussell,

*Għall-Kunsill
Il-President*